

## ŻIEDA TA' KLIEM U TIFSIR

Ta' V. MIFSUD BONNICI

(*migjub minn Ġ. CASSAR PULLICINO*)

(Jaqbad ma' *Lehen il-Malti*, Ghadd 6)

### N

NAFFARA – Tigieġa.

NAGĦAĠ TAL-BAHAR – Il-mewġ bir-ragħwa ta' mita l-baħar ikum im-  
çaqlaq.

NAGĦAT, JINGĦAT – Kiel u staħja, kiel u twieta; kiel ħwejjeġ li jtuqu;  
*nutrirsi, to take nourishment.*

NAHLA – Xi ħaġa li tnaqqas is-siwi tal-blat għax-xogħol. Ikun blat artab  
u mkeskes jew ikkusksat, donnu "trab u naħal". *Noħħala, Tinħila,*  
*Noħħala.*

NAMAR – Ġegħil, kmand. "Kelmiet Alla namru", *la parola di Dio è un*  
*decreto*; "in-namar t'Alla jbażża", "beraq biz-zliezel, theżiż l-art  
ikexkex lill-bniedem"; *Namar t'Alla – act of God*, e.g. "kull ħsara  
tithallas fi ħwejjeġ in-nies, ħlief jekk tiġi bin-namar t'Alla".

NAQLA – Biċċa għodda zġhira magħmula bħal barraxa biex biha jħammlu  
s-sikka tal-mohriet; għatla; tkun imwaħħla fit-tarf mnejn taqbad tal-  
iskuljata.

NAR – *Bħan-nar max-xemgħa*, ħsiebek f'dak li jkun li ma terħih xejn.  
"Trid toqgħod miegħu bħan-nar max-xemgħa".

NASBA – Erba' bċejjeċ kbar tal-gebel mġhaqqdin flimkien u mqegħdin fuq  
l-erba' posti tal-mithna tal-miexi.

NEHHA – Biegħ jew heles minn xi ħaġa, *to dispose of*. "Nehhejtu ż-żie-  
mel".

NEJJEM, INEJJEM – Nam, inum sikwit; raqad, jorqod sikwit.

NEMER – Dbiba mill-ħorox, tigra.

NEWBA – Serħ fir-raba', bħal sodda mhejjija għal uċuħ oħra. Mita r-raba'  
jkun jistrieħ iġhidu jkun fih in-newba... "In-newba tal-ilma mix-  
xahar tar-Rużarju sa johrog Frar, l-aqwa Marzu".

**NEWL IN-NHAR** – Il-qafas imwaqqaf, f'xi għid, u armat bi rdieden, gassi-jiet, bombi, ghejun l-ilma (fontani), trikitrakki, u hwejjeġ oħra hekk tal-logħob tan-nar, ġogdifogu.

**NFORR** – Qliegħ tal-blat li minn taħt fih qiegħ; blat merfugh bil-fieragh minn taħt, minn dak li jinfed l-ilma ġieri taħtu. "Mita jidhol l-ilma taħt l-inforr is-sriep u l-gremxul u d-dbieb li jgħixu gol-art u l-ħitan imutu". Tfisser ukoll shāb oħxon tax-xita, tiela' b'cejjeċ b'cejjeċ fuq xulxin; "xita jkollna, ara kemm inforr tiela'".

**NGHAQAD** – Ġabar saħħtu. "Tajt is-salt għall-fargħuna u hi ngħaqdet tigrī bħal balla".

**NGHAT, JINGHAT** – Tieħu l-mogħtija, ixxarrab b'xi ikel jew b'xi haġa wtieqa. "Għadni ma ngħattx dal-ħin".

**NGOĊĊA** – Għamel foku t-tmun "ingoċċa t-tmun".

**NGROPPIA** – Kelma tal-bennejja; id-dawra ta' fuq tal-ħnejja.

**NHEJA, JINHEJA** – Ha r-ruħ; ha bħal kieku l-ħajja; *sentirsi ristorato, ripigliar conforto; to feel oneself relieved*. "Xarrabt wiċċi daqsxejn inħejt".

**NIFFIEDA** – Baljuletta.

**NIFS** – *Bin-nifs*, bid-dejn li jithallas ftit ftit. *Nifs tas-siġar*, dik ir-riħa li jarmu s-siġar binhar li ssaħħaħ il-pulmun tal-bniedem u tqawwieħ; ossiġenu; *oxygen*. "Il-bniedem jistahja bin-nifs tas-siġar".

**NIZŻEL** – Emmen. "Din ma nnizilbiex". **NIZŻEL** (qawl tan-nies tar-raba') għaddas b'sebgħu l-ġennien iz-zokk tax-xtieli biex idaħħal il-għeruq 'il ġewwa. "La jgħaddi barra Jannar nibdew innizżlu l-art – tuffieħ, t'Adam, ħjar, bringiel, bżar, krafes, tursin, qara' twil, zfunnarija, ful, kaboċċi, ġidra".

**NIZŻLA** – Minn ħlief *gnizżla*, baqra għamlet darba, għadha tal-ewwel, ma għamletx ħafna għalel.

**NKEDD, JINKEDD** – Thakkeku tgħarraq, "iċ-ċraret huma xoqqa li tinkedd sakemm tiqdiem"; tmashan ġo fih, "Inti taħseb xejn, għax tinkedd?"

**NOFHIJA** – Qolla ċkejna bla widnejn bix-xufftejn imxaqilbin iktar minn tal-qolla.

**NOGHRA** – Bħal skalora iktar irqiqa; taħsir fil-qamħ "il-qamħ thassar bin-noghra".

**NOHHALA** – Blata jew ġebbla mnaħħla, jiġifieri li ma tinhademx għax tkun biċċa minnha ratba u mkesksa jew ikkusksata donnha noħħala; tkun

tal-qawwi jew tas-sekonda.

NOZZLI – Qxur tal-gellewż, lewż, gewż, għal biex jaħmu bih il-fom.

NTEANA, NINTENA – Tgħawweg, jitgħawweg bhalkieku tnejn. "Ntena fuq ix-xogħol", qiegħed fuq ix-xogħol bla heda, "baqa' jaħdem barra mill-hin".

NZIEFET, TINZIEF – Ighiduha għax-xita, *nziefet* jew *ziefet*, sħat, ħdiet, rħiet nitfa, m'għadhiex niezla.

## O

OFFNA, JOFFNA – Heda, jehda. "B'ugiegh ta' ras tgħajjat ma toffna xejn".

OFFU – Kotra, mnejn, abbondanza. *Bl-offu*, fagun, bir-rfus; *ta' offu*, li għandhom mnejn jarmu.

OMM – *Fuq Ommu*, mnejn nibet l-ewwel, fejn kien qabel, għal dak ir-riħ li jaħkem l-iktar, "ir-riħ raġa' għal fuq ommu"; *minn fuq ommu* mill-ewwel xiri; e.g. "bħal issa z-zokkor minn fuq ommu jinxtara"; *minn fuq ommu* – mill-vina l-kbira, mill-miġra l-kbira, mill-katusa l-kbira (ilma, gass, dawl elettriku minn fuq ommu – *from the main*).

OZZOT – flok *Qozzot*, i.e. Bu għalik! "Ozzot għalik, Jannar!" fil-ħrafa.

## P

PAJŻAN – il-pajżan baġħal tal-mirli u jsir xurraf.

PALA – Tiswa għal bosta snajja'. Il-fumara jdaħħlu u johorġu l-ħobż biha; in-najjara jimpalaw il-faħam biha; li jsewwu t-toroq ixerdu ż-żrar biex jagħtu l-lant biha; in-nies tar-raba' tlewwaħ il-qamħ biha.

PALATA – erbat iqjiem (ta' kannizzata tas-sajd). "Is-sufri jkunu sittin palata bġħid minn xulxin".

PANNELLA – biċċa mix-xedd, dik li tkun qiegħda fuq l-utajjet taħt il-berdġha. Pannelli tnejn ikunu.

PANTÒ – biċċa aktarx skuntrata mad-dawra ta' dublett miġmugħa u tperper; *flying trim*.

PARTIKETTA, PERTIKETTA – iċ-ċinta ta' fuq tal-bastiment qisha l-falka tad-dgħajsa; *bulwark*.

PARUN – Biċċa tal-flus imħabbta, muniti akbar mid-dubluni, kull wieħed iġħidu daqs naghla ta' žiemel. Iġħidu kien għamilhom il-Konti Ruġ-ġieru.

PASSETTA – sitt soldi (tal-Għarb).

PASTUR – biċċa minn saqajn iż-żiemel; "il-pasturi ta' dak iż-żiemel reqdin mal-art".

PAXXIMENT – ġonta miżjuda f'dgħajsa.

PAXXMA – (fil-ktir *paxxmi*) – trinka jew taħfira bil-fumatur. Qawl tal-mastrudaxxi tad-darsnal.

PENZU – borġ ġebel magħmul b'għeljem ta' xi haġa; pilastru.

PERĊA – biċċa li jperrċu l-hwejjeġ fuqha.

PEXPUX – bħal haġa daqs nitfa; qisu pespup. "Pexpux ta' klamar; pxie-pex tal-klamari".

PIKA – għamil ta' min jisbqek irid jew iġġaddik f'xi haġa, "bil-pika ta' xulxin; dahħalna fil-pika; illum l-impika kibret".

PIROĊĊ – ċomb (megħmil); "jaqa' piroċċ".

PITTMA – bniedem li jdejjaq.

PLAMA – ingwanta tal-ġild biex jaqbd u x-xewk biha.

PLEJTU – fatta ta' storbu.

POSTA (posti jew *posot*) – waħda minn dawk l-erba' ġebliet li fuqhom hi mqiegħda l-mithna tal-miexi. Fuq l-erba' posti toqgħod *in-nasba*. Tfisser ukoll bejta, "hemm hafna posot tal-għasafar", biċċa baħar tajba għas-sajd, haġa baħar magħlufa għall-ħut, "għalift kemm-il posta imma qajla messni ħut".

PREXXA – fetħa kbira fil-hajt, selħa kbira; *breccia nel muro*.

PUNTAL (*puntali* jew *pnieta*) – travu li jwiežen jew jilqa' bini, mriekub u x'naf jien.

PURĊILLANA – skutella.

PURPAJN – tirqid tad-dwieli jew żarġun għat-traqqid tad-dwieli.